



UNJONI EWROPEA

IL-PARLAMENT EWROPEW

IL-KUNSILL

Brussell, 23 ta' Ottubru 2019
(OR. en)

2018/0180 (COD)

PE-CONS 90/19

EF 187
ECOFIN 460
ENV 459
SUSTDEV 79
CODEC 1040

ATTI LEGISLATTIVI U STRUMENTI OĦRA

Suġġett:	REGOLAMENT TAL-PARLAMENT EWROPEW U TAL-KUNSILL li jemenda r-Regolament (UE) 2016/1011 fir-rigward ta' Parametri Referenzjarji tat-Tranżizzjoni Klimatika tal-UE, ta' Parametri Referenzjarji tal-UE allinjati mal-Ftehim ta' Pariġi u ta' divulgazzjonijiet relatati mas-sostenibbiltà għall-parametri referenzjarji
----------	--

REGOLAMENT (UE) 2019/...
TAL-PARLAMENT EWROPEW U TAL-KUNSILL

ta'...

li jemenda r-Regolament (UE) 2016/1011 fir-rigward ta' Parametri Referenzjarji tat-Tranzizzjoni Klimatika tal-UE, ta' Parametri Referenzjarji tal-UE allinjati mal-Ftehim ta' Pariġi u ta' divulgazzjonijiet relatati mas-sostenibbiltà għall-parametri referenzjarji

(Test b'rilevanza għaž-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Komitat Ekonomiku u Soċjali Ewropew¹,

Filwaqt li jaġixxu skont il-proċedura leġislattiva ordinarja²,

¹ ĠU C 62, 15.2.2019, p. 103.

² Pożizzjoni tal-Parlament Ewropew tas-26 ta' Marzu 2019 (għadha mhijiex ippubblikata fil-Ġurnal Uffiċjali) u d-Deċizzjoni tal-Kunsill ta' ...

Billi:

- (1) Fil-25 ta' Settembru 2015, l-Assemblea Ġenerali tan-NU adottat qafas globali ġdid għall-izvilupp sostenibbli: l-Aġenda 2030 għall-Iżvilupp Sostenibbli (l-“Aġenda 2030”), li għandha fil-qalba tagħha l-Għanijiet ta' Żvilupp Sostenibbli (SDGs). Il-Komunikazzjoni tal-Kummissjoni tat-22 ta' Novembru 2016 dwar il-passi li jmiss għal ġejjieni Ewropew sostenibbli torbot l-SDGs mal-qafas ta' politika tal-Unjoni biex ikun żgurat li l-azzjonijiet u l-inizjattivi ta' politika kollha tal-Unjoni, kemm fl-Unjoni kif ukoll fuq livell dinji, jiehdu inkonsiderazzjoni l-SDGs mill-bidu nett. Fil-konkluzjonijiet tiegħu tal-20 ta' Ġunju 2017, il-Kunsill ikkonferma l-impenn tal-Unjoni u tal-Istati Membri tagħha għall-implimentazzjoni tal-Aġenda 2030 b'mod sħiħ, koerenti, komprensiv, integrat u effikaċi u f'kooperazzjoni mill-qrib ma' sħab u ma' partijiet ikkonċernati ohra.
- (2) Il-Ftehim ta' Pariġi, adottat taħt il-Konvenzjoni Qafas tan-Nazzjonijiet Uniti dwar it-Tibdil fil-Klima (il-“Ftehim ta' Pariġi”), li ġie approvat mill-Unjoni fil-5 ta' Ottubru 2016¹ u li daħal fis-seħħ fl-4 ta' Novembru 2016, għandu l-għan li jsahhaħ ir-reazzjoni għat-tibdil fil-klima billi, inter alia, jagħmel il-flussi ta' finanzjament konsistenti ma' perkors lejn emissjonijiet baxxi ta' gassijiet serra u żvilupp reżiljenti għat-tibdil fil-klima.

¹ Deċiżjoni tal-Kunsill (UE) 2016/1841 tal-5 ta' Ottubru 2016 dwar il-konkluzjoni, fisem l-Unjoni Ewropea, tal-Ftehim ta' Pariġi adottat skont il-Konvenzjoni Qafas tan-Nazzjonijiet Uniti dwar it-Tibdil fil-Klima (ĠU L 282, 19.10.2016, p. 1).

- (3) Sabiex jintlaħqu l-oġġettivi tal-Ftehim ta' Pariġi u biex jitnaqqsu b'mod sinifikanti r-riskji u l-impatti tat-tibdil fil-klima, il-mira globali hija li ż-żieda fit-temperatura medja globali tinzamm sew taħt iż-2 °C 'il fuq mil-livelli preindustrijali u li jitkomplew l-isforzi biex iż-żieda fit-temperatura tiġi limitata għal 1,5 °C 'il fuq mil-livelli preindustrijali.
- (4) Fit-8 ta' Ottubru 2018, il-Grupp Intergovernattiv ta' Esperti dwar it-Tibdil fil-Klima (IPCC, Intergovernmental Panel on Climate Change) ippubblika r-Rapport Speċjali dwar Tishin Globali ta' 1,5 °C, li ddikjara li l-limitazzjoni tat-tishin globali għal 1,5°C tkun tirrikjedi bidliet rapidi, ta' importanza kbira u bla preċedent fl-aspetti kollha tas-soċjetà, u li l-limitazzjoni tat-tishin globali għal 1,5 °C meta mqabbel ma' 2 °C tista' ssir filwaqt li tiġi żgurata soċjetà aktar sostenibbli u ekwa.
- (5) Is-sostenibbiltà u t-tranżizzjoni għal ekonomija b'livell baxx ta' karbonju, reżiljenti għat-tibdil fil-klima, aktar effiċjenti fl-użu tar-rizorsi u ċirkolari huma kruċjali biex tiġi żgurata l-kompetittività fit-tul tal-ekonomija tal-Unjoni. Is-sostenibbiltà ilha żmien twil ċentrali għall-proġett tal-Unjoni, u t-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea jirriflettu d-dimensjonijiet soċjali u ambjentali tagħha. Iż-żmien huwa limitat biex il-kultura fis-settur finanzjarju tiġi ttrasformata f'wahda favur is-sostenibbiltà biex jiġi żgurat li ż-żieda fit-temperatura medja globali tibqa' ferm taħt 2 °C. Huwa għalhekk essenzjali li l-investimenti fl-infrastruttura ġdida jkunu sostenibbli fit-tul.

- (6) Fil-Komunikazzjoni tagħha tat-8 ta' Marzu 2018, il-Kummissjoni ppubblikat il-pjan ta' azzjoni tagħha dwar il-finanzjament tat-tkabbir sostenibbli, li jvara strategija ambizzjuża u komprensiva dwar il-finanzjament sostenibbli. Wieħed mill-oġettivi ta' dak il-pjan ta' azzjoni huwa li jirriorjenta l-flussi kapitali lejn l-investiment sostenibbli biex jinkiseb tkabbir sostenibbli u inklużiv. Hija kruċjali enfasi akbar fuq il-limitazzjoni tal-impatt tat-tibdil fil-klima, billi d-dizastri kkawżati minn kundizzjonijiet meteoroloġiċi imprevedibbli żdiedu b'mod drammatiku.
- (7) Id-Deciżjoni Nru 1386/2013/UE tal-Parlament Ewropew u tal-Kunsill¹ appellat għal żieda fil-finanzjament mis-settur privat għan-nefqa ambjentali u relatata mal-klima, b'mod partikolari billi jinholqu inċentivi u metodoloġiji li jstimulaw lill-kumpaniji biex ikejlu l-kostijiet ambjentali tan-negozju u l-qliġ tagħhom li jirriżultaw mill-użu ta' servizzi ambjentali.
- (8) Jenhtieg, biex jintlahqu l-SDGs fl-Unjoni, it-trasferiment ta' flussi ta' kapital lejn investimenti sostenibbli. Huwa importanti li jiġi sfruttat b'mod sħiħ il-potenzjal tas-suq intern biex daww l-għanijiet jintlahqu. F'dak il-kuntest, huwa kruċjali li jitnehhew l-ostakli għall-moviment effiċjenti ta' kapital lejn investimenti sostenibbli fis-suq intern u li jiġi evitat li jitfaċċaw ostakli godda.

¹ Deciżjoni Nru 1386/2013/UE tal-Parlament Ewropew u tal-Kunsill tal-20 ta' Novembru 2013 dwar Programm Ġenerali ta' Azzjoni Ambjentali tal-Unjoni sal-2020 "Nghixu tajjeb, fil-limiti tal-pjaneta tagħna" (ĠU L 354, 28.12.2013, p. 171).

- (9) Ir-Regolament (UE) 2016/1011 tal-Parlament Ewropew u tal-Kunsill¹ jistabbilixxi regoli uniformi għal parametri referenzjarji fl-Unjoni u jahseb għal tipi differenti ta' parametri referenzjarji. Għadd jizdied ta' investituri jimplimentaw strateġiji ta' investment b'livell baxx ta' karbonju u jużaw parametri referenzjarji b'livell baxx ta' karbonju biex ikejlu il-prestazzjoni ta' portafolji ta' investment. L-istabbiliment ta' Parametri Referenzjarji tat-Tranzizzjoni Klimatika tal-UE u ta' Parametri Referenzjarji tal-UE allinjati mal-Ftehim ta' Pariġi, ibbażati fuq metodoloġija marbuta mal-impenji stabbiliti fil-Ftehim ta' Pariġi fir-rigward tal-emissjonijiet tal-karbonju, ikun jikkontribwixxi għal aktar trasparenza u jgħin fil-prevenzjoni tal-greenwashing.
- (10) Attwalment hemm varjetà wiesgħa ta' indicijiet li huma miġbura flimkien bħala indicijiet b'livell baxx ta' karbonju. Dawk l-indicijiet b'livell baxx ta' karbonju jintużaw bħala parametri referenzjarji għal portafolji u prodotti ta' investment li jinbiegħu lil hinn mill-fruntieri. Il-kwalità u l-integrità tal-parametri referenzjarji b'livell baxx ta' karbonju jaffettwaw il-funzjonament effikaċi tas-suq intern f'varjetà wiesgħa ta' portafolji ta' investment individwali u kollettivi. Hafna indicijiet b'livell baxx ta' karbonju li huma użati sabiex ikejlu l-prestazzjoni tal-portafolji ta' investment, b'mod partikolari għal kontijiet ta' investment segregati u għal skemi ta' investment kollettivi, huma fornuti fi Stat Membru wiehied iżda jintużaw minn manigers ta' portafolji u ta' assi fi Stati Membri oħra. Barra minn hekk, il-manigers ta' portafolji u ta' assi spiss jiħhegġjaw ir-riskji tagħhom ta' espożizzjoni għall-karbonju billi jużaw parametri referenzjarji prodotti fi Stati Membri oħra.

¹ Regolament (UE) 2016/1011 tal-Parlament Ewropew u tal-Kunsill tat-8 ta' Ġunju 2016 dwar l-indiċi użati bħala parametri referenzjarji fi strumenti finanzjarji u kuntratti finanzjarji jew dwar il-kejl tal-prestazzjoni ta' fondi ta' investment u li jemenda d-Direttivi 2008/48/KE u 2014/17/UE u r-Regolament (UE) Nru 596/2014 (ĠU L 171, 29.6.2016, p. 1).

- (11) Tfaċċaw fis-suq kategoriji differenti ta' indicijiet b'livell baxx ta' karbonju b'livelli differenti ta' ambizzjoni. Filwaqt li xi parametri referenzjarji għandhom l-għan li jnaqqsu l-impronta tal-karbonju ta' portafoll ta' investment standard, ohrajn għandhom l-għan li jagħzlu biss komponenti li jikkontribwixxu biex jintlaħaq l-oġettiv ta' 2 °C stabbilit fil-Ftehim ta' Pariġi. Minkejja d-differenzi fl-oġettivi u fl-istrategiji, bosta minn dawk il-parametri referenzjarji huma ta' spiss promossi bħala parametri referenzjarji b'livell baxx ta' karbonju.
- (12) L-approċċi diverġenti għal metodoloġiji ta' parametri referenzjarji jirriżultaw fil-frammentazzjoni tas-suq intern billi mhuwiex ċar għall-utenti tal-parametri referenzjarji jekk indici partikolari b'livell baxx ta' karbonju huwiex parametru referenzjarju allinjat mal-oġettivi tal-Ftehim ta' Pariġi jew sempliċement parametru referenzjarju li għandu l-għan li jnaqqas l-impronta tal-karbonju ta' portafoll ta' investment standard. Biex jindirizzaw talbiet potenzjalment illeġittimi minn amministraturi dwar in-natura b'livell baxx ta' karbonju tal-parametri referenzjarji tagħhom, l-Istati Membri x'aktarx li jadottaw ir-regoli tagħhom stess biex jipproteġu l-investituri mill-konfużjoni u mill-ambigwità dwar l-għanijiet u l-livell ta' ambizzjoni li jirfdu l-kategoriji differenti tal-hekk imsejha indicijiet b'livell baxx ta' karbonju użati bħala parametri referenzjarji għal portafolji ta' investment b'livell baxx ta' karbonju.
- (13) Fin-nuqqas ta' qafas armonizzat biex jiżgura l-preċiżjoni u l-integrità tal-kategoriji prinċipali ta' parametri referenzjarji b'livell baxx ta' karbonju użati fil-portafolji ta' investment individwali jew kollettivi, huwa probabbli li d-differenzi fl-approċċi tal-Istati Membri jgħolqu ostakli għall-funzjonament bla xkiel tas-suq intern.

- (14) Sabiex jinżamm funzjonament tajjeb tas-suq intern għall-benefiċċju tal-investituri, biex jittejjeb aktar il-funzjonament tas-suq intern, u biex ikun żgurat livell għoli ta' protezzjoni tal-konsumatur u tal-investitur, huwa xieraq li r-Regolament (UE) 2016/1011 jiġi emendat bl-introduzzjoni ta' qafas regolatorju li jistabbilixxi rekwiżiti minimi għall-Parametri Referenzjarji tat-Tranżizzjoni Klimatika tal-UE u l-Parametri Referenzjarji tal-UE allinjati mal-Ftehim ta' Pariġi fil-livell tal-Unjoni. F'dak ir-rigward, huwa ta' importanza partikolari li tali parametri referenzjarji ma jkunux ta' dannu sinifikanti għal objettivi oħra ambjentali, soċjali u ta' governanza (ESG, environmental, social and governance).
- (15) L-introduzzjoni ta' distinzjoni ċara bejn il-Parametri Referenzjarji tat-Tranżizzjoni Klimatika tal-UE u l-Parametri Referenzjarji tal-UE allinjati mal-Ftehim ta' Pariġi u l-iżvilupp ta' standards minimi għal kull wieħed minn dawk il-parametri referenzjarji tkun tikkontribwixxi għal konsistenza fost dawk il-parametri referenzjarji. Il-Parametru Referenzjarju tal-UE allinjat mal-Ftehim ta' Pariġi jenħtieġ li jkun konformi mal-objettivi tal-Ftehim ta' Pariġi fil-livell tal-indiċijiet.
- (16) Sabiex jiġi żgurat li d-denominazzjonijiet "Parametru Referenzjarju tat-Tranżizzjoni Klimatika tal-UE" u "Parametru Referenzjarju tal-UE allinjat mal-Ftehim ta' Pariġi" jkunu affidabbli u faċli għall-investituri fl-Unjoni kollha sabiex jirrikonoxxu, jenħtieġ li dawk l-amministraturi li jikkonformaw mar-rekwiżiti stabbiliti f'dan ir-Regolament biss ikunu eligibbli biex jużaw dawk id-denominazzjonijiet meta jikkummerċjalizzaw il-Parametri Referenzjarji tat-Tranżizzjoni Klimatika tal-UE u l-Parametri Referenzjarji tal-UE allinjati mal-Ftehim ta' Pariġi fl-Unjoni.

- (17) Sabiex il-kumpaniji jkunu mhegga jiddivulgaw miri kredibbli ghal tnaqqis tal-emissjonijiet tal-karbonju, l-amministratur ta' Parametru Referenzjarju tat-Tranzizzjoni Klimatika tal-UE, fl-ghazla jew fil-ponderazzjoni tal-assi sottostanti, jenhtieg li jqis il-kumpaniji li ghandhom bhala objettiv it-tnaqqis tal-emissjonijiet tal-karbonju taghhom lejn allinjament mal-objettivi tal-Ftehim ta' Parigi. Tali miri jenhtieg li jkunu pubbliċi u kredibbli, fis-sens li jenhtieg li dawn jirrappreżentaw impenn ġenwin favur id-dekarbonizzazzjoni u jenhtieg li jkunu dettaljati biżżejjed u fattibbli teknikament.
- (18) L-utenti ta' parametri referenzjarji mhux dejjem ikollhom l-informazzjoni mehtieġa dwar sa liema punt il-metodologija tal-amministraturi tal-parametri referenzjarji tikkunsidra l-fatturi ESG. Tali informazzjoni hafna drabi tkun mifruxa jew tkun non-eżistenti, u ma taghtix lok ghat-tqabbil effettiv transfruntier ghal skopijiet ta' investiment. Biex il-parteciċpanti tas-suq ikunu jistgħu jagħmlu għazliet informati tajjeb, jenhtieg li l-amministraturi kollha tal-parametri referenzjarji, bl-eċċezzjoni tal-amministraturi ta' parametri referenzjarji tar-rati tal-imghax u tal-kambju, ikunu obbligati jiddivulgaw fid-dikjarazzjoni taghhom tal-parametri referenzjarji jekk il-parametri referenzjarji jew il-familji ta' parametri referenzjarji taghhom ifittxux jilhq u l-objettivi ESG jew le, u jekk l-amministratur tal-parametru referenzjarju joffrix tali parametri referenzjarji jew le.
- (19) Sabiex l-investituri jigu infurmati dwar il-livell sa fejn il-parametri referenzjarji sinifikanti ta' ishma u strumenti ta' dejn, kif ukoll il-Parametri Referenzjarji tat-Tranzizzjoni Klimatika tal-UE u l-Parametri Referenzjarji tal-UE allinjati mal-Ftehim ta' Parigi, jikkontribwixxu sabiex jintlahqu l-objettivi tal-Ftehim ta' Parigi, jenhtieg li l-amministraturi tal-parametri referenzjarji jippubblikaw informazzjoni dettaljata dwar jekk huwiex zgurat u, jekk ikun hekk, sa liema punt ikun zgurat livell ta' allinjament ġenerali mal-mira tat-tnaqqis tal-emissjonijiet tal-karbonju jew li jintlahqu l-objettivi tal-Ftehim ta' Parigi.

- (20) Jenhtieg li l-amministraturi tal-Parametri Referenzjarji tat-Tranzizzjoni Klimatika tal-UE u l-amministraturi tal-Parametri Referenzjarji tal-UE allinjati mal-Ftehim ta' Pariġi jippubblikaw ukoll il-metodologija li huma jużaw għall-kalkolu ta' dawk il-parametri referenzjarji. Jenhtieg li dik l-informazzjoni tiddeskrivi kif l-assi sottostanti kienu magħżula u ponderati, liema assi kienu esklużi u għal liema raġuni. Sabiex jivvaluta kif il-parametru referenzjarju jikkontribwixxi għall-oġettivi ambjentali, jenhtieg li l-amministratur tal-parametru referenzjarju jiddivulga kif l-emissjonijiet tal-karbonju tal-assi sottostanti kienu mkejla, il-valuri rispettivi tagħhom, inkluża l-impronta tal-karbonju totali tal-parametru referenzjarju, u t-tip u s-sors tad-data użata. Sabiex il-manigers tal-assi jkunu jistgħu jagħzlu l-aktar parametru referenzjarju adatt għall-istrateġija ta' investment tagħhom, jenhtieg li l-amministraturi tal-parametri referenzjarji jispjegaw ir-raġuni wara l-parametri tal-metodologija tagħhom u jispjegaw kif il-parametru referenzjarju jikkontribwixxi għall-oġettivi ambjentali. L-informazzjoni ppubblikata jenhtieg li tinkludi wkoll dettalji dwar il-frekwenza tar-rieżamijiet u l-proċedura segwita.
- (21) Il-metodologiji użati għall-Parametri Referenzjarji tat-Tranzizzjoni Klimatika tal-UE u l-Parametri Referenzjarji tal-UE allinjati mal-Ftehim ta' Pariġi jenhtieg li jkunu msejsa fuq trajettorji ta' dekarbonizzazzjoni bbażati fuq ix-xjenza, jew fuq allinjament ġenerali mal-oġettivi tal-Ftehim ta' Pariġi.

- (22) Biex tiġi żgurata konformità kontinwa mal-oġġettiv magħżul tat-tnaqqis tat-tibdil fil-klima, jenhtieg li l-amministraturi tal-Parametri Referenzjarji tat-Tranzizzjoni Klimatika tal-UE u l-amministraturi tal-Parametri Referenzjarji tal-UE allinjati mal-Ftehim ta' Pariġi jirrieżaminaw il-metodoloġiji tagħhom regolament u jinfurmaw lill-utenti dwar il-proċeduri applikabbli għall-introduzzjoni ta' kwalunkwe bidla materjali għal dawk il-metodoloġiji. Meta jintroduċu bidla materjali, jenhtieg li l-amministraturi tal-parametri referenzjarji jiddivulgaw ir-raġunijiet għal dik il-bidla u jispjegaw kif dik il-bidla hija konsistenti mal-oġġettivi inizjali tal-parametri referenzjarji.
- (23) Il-parametri referenzjarji li ma jkollhomx assi sottostanti li jkollhom impatt fuq it-tibdil fil-klima, kif ikun il-każ, pereżempju, għall-parametri referenzjarji tar-rati tal-imgħax u tal-kambju, jenhtieg li jkunu eżenti mir-rekwiżit li jiddivulgaw fid-dikjarazzjoni tal-parametri referenzjarji tagħhom jekk huwiex żgurat u, jekk ikun hekk, sa liema punt ikun żgurat livell ta' allinjament ġenerali mal-mira tagħhom għat-tnaqqis tal-emissjonijiet tal-karbonju jew li jintlaħqu l-oġġettivi tal-Ftehim ta' Pariġi. Barra minn hekk, jenhtieg li jkun biżżejjed għal kull parametru referenzjarju jew, fejn applikabbli, għal kull familja ta' parametri referenzjarji li ma jfittxux jilhqqu oġġettivi tal-emissjonijiet tal-karbonju li jiddikjaraw b'mod ċar fid-dikjarazzjoni tal-parametri referenzjarji li mhumix qed ifittxu jilhqqu tali oġġettivi.

- (24) Sabiex tittejjeb it-trasparenza u jiġi żgurat livell xieraq ta' armonizzazzjoni, jenħtieġ li tiġi delegata lill-Kummissjoni s-setgħa li tadotta atti skont l-Artikolu 290 tat-Trattat dwar il-Funzjonament tal-Unjoni Ewropea biex tispeċifika l-kontenut minimu tal-obbligi ta' divulgazzjoni li għalihom ikun jenħtieġ li l-amministraturi tal-Parametri Referenzjarji tat-Tranżizzjoni Klimatika tal-UE u l-amministraturi tal-Parametri Referenzjarji tal-UE allinjati mal-Ftehim ta' Pariġi jkunu sugġetti, u biex tispeċifika l-istandards minimi għall-armonizzazzjoni tal-metodoloġija tal-Parametri Referenzjarji tat-Tranżizzjoni Klimatika tal-UE u l-Parametri Referenzjarji tal-UE allinjati mal-Ftehim ta' Pariġi, inkluż il-metodu għall-kalkolu tal-emissjonijiet tal-karbonju assoċjati mal-assi sottostanti, filwaqt li jitqiesu l-metodi tal-Impronta Ambjentali tal-Prodotti u tal-Organizzazzjoni kif definit fil-punti (a) u (b) tal-punt 2 tar-Rakkomandazzjoni tal-Kummissjoni 2013/179/UE¹ u l-ħidma tal-Grupp ta' Esperti Tekniċi dwar il-Finanzjament Sostenibbli (TEG). Huwa partikolarment importanti li l-Kummissjoni tagħmel konsultazzjonijiet xierqa, miftuħa u pubbliċi matul ix-xogħol tagħha ta' thejjija dwar kull wieħed minn daww l-atti delegati, ukoll fil-livell ta' esperti, u li daww il-konsultazzjonijiet isiru f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet². B'mod partikolari, biex tiġi żgurata parteċipazzjoni uguali fit-thejjija tal' atti delegati, il-Parlament Ewropew u l-Kunsill jirċievu d-dokumenti kollha fl-istess ħin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqqgħat tal-gruppi tal-esperti tal-Kummissjoni li jittrattaw it-thejjija ta' atti delegati, u jingħataw il-minuti tal-laqqgħat kollha tat-TEG.

¹ Rakkomandazzjoni tal-Kummissjoni 2013/179/UE tad-9 ta' April 2013 dwar l-użu ta' metodi komuni għall-kejl u l-komunikazzjoni tal-prestazzjoni ambjentali taċ-ċiklu tal-ħajja ta' prodotti u ta' organizzazzjonijiet (ĠU L 124, 4.5.2013, p. 1).

² ĠU L 123, 12.5.2016, p. 1.

- (25) Ir-Regolament (UE) 2016/1011 introduċa perjodu tranżizzjonali li matulu fornituri tal-indiċi li fornaw parametri referenzjarji fit-30 ta' Ġunju 2016 għandhom japplikaw għal awtorizzazzjoni sal-1 ta' Jannar 2020. Il-waqfien ta' parametru referenzjarju ta' importanza kritika jista' jkollu impatt fuq l-integrità tas-swieq, l-istabbiltà finanzjarja, il-konsumaturi, l-ekonomija reali u l-finanzjament ta' unitajiet domestiċi u ta' negozji fl-Istati Membri. Il-waqfien ta' parametru referenzjarju ta' importanza kritika jista' wkoll jaffettwa l-validità ta' kuntratti finanzjarji jew strumenti finanzjarji u jista' jikkawża tfixkil kemm għall-investituri kif ukoll għall-konsumaturi, b'riperkussjonijiet potenzjalment serji għall-istabbiltà finanzjarja. Barra minn hekk, jekk id-data tal-input għal parametri referenzjarji ta' importanza kritika ma tibqax disponibbli, dan jista' jdgħajjed in-natura rappreżentattiva ta' tali parametri referenzjarji u jista' jkollu impatt negattiv fuq il-kapaċità ta' tali parametri referenzjarji li jirriflettu r-realtà sottostanti tas-suq jew ekonomika tagħhom. Għalhekk tenhtieg l-estensjoni, għal hames snin, tal-perjodu massimu tal-amministrazzjoni obbligatorja ta' parametri referenzjarji ta' importanza kritika u tal-perjodu massimu tal-kontribuzzjonijiet obbligatorji għal tali parametri referenzjarji. Il-parametri referenzjarji ta' importanza kritika bħalissa għaddejjin minn proċess ta' riforma. Il-bidla minn parametru referenzjarju ta' importanza kritika diġà eżistenti għal rata suċċessur adegwata tirrikjedi perjodu ta' tranżizzjoni sabiex l-arrangamenti legali u tekniċi neċessarji kollha għal din bidla jkunu jistgħu jitlestew mingħajr tfixkil. Matul dak il-perjodu tranżizzjonali, il-parametru referenzjarju ta' importanza kritika diġà eżistenti jenhtieg li jiġi ppubblikat flimkien mar-rata suċċessur tiegħu. Huwa għalhekk neċessarju li jiġi estiz il-perjodu li matulu parametru referenzjarju ta' importanza kritika diġà eżistenti jista' jiġi ppubblikat u użat mingħajr ma l-amministratur tiegħu jkun applika għal awtorizzazzjoni.
- (26) Jenhtieg għalhekk li r-Regolament (UE) 2016/1011 jiġi emendat kif mehtieg,

ADOTTAW DAN IR-REGOLAMENT:

Artikolu 1
Emendi għar-Regolament (UE) 2016/1011

Ir-Regolament (UE) 2016/1011 huwa emendat kif ġej:

(1) fl-Artikolu 3(1), jiddaħħlu l-punti li ġejjin:

"(23a) "Parametru Referenzjarju tat-Tranzizzjoni Klimatika tal-UE" tfisser parametru referenzjarju indikat bhala Parametru Referenzjarju tat-Tranzizzjoni Klimatika tal-UE u li jissodisfa r-rekwiżiti li ġejjin:

- (a) għall-finijiet tal-punt 1(b)(ii) ta' dan il-paragrafu u tal-Artikolu 19b, l-assi sottostanti tiegħu jintgħażlu, jiġu ponderati jew jiġi esklużi b'tali mod li l-portafoll tal-parametru referenzjarju li jirriżulta jkun fuq trajettorja ta' dekarbonizzazzjoni; u
- (b) huwa mibni skont l-istandards minimi stabbiliti fl-atti delegati msemmija fl-Artikolu 19a(2);

(23b) "Parametru Referenzjarju tal-UE allinjat mal-Ftehim ta' Pariġi" tfisser parametru referenzjarju indikat bhala Parametru referenzjarju tal-UE allinjat mal-Ftehim ta' Pariġi u li jissodisfa r-rekwiżiti li ġejjin:

- (a) għall-finijiet tal-punt 1(b)(ii) ta' dan il-paragrafu u tal-att delegat imsemmi fl-Artikolu 19c, l-assi sottostanti tiegħu jintgħażlu, jiġu ponderati jew jiġi esklużi b'tali mod li l-emissjonijiet ta' karbonju tal-portafoll tal-parametru referenzjarju li jirriżulta huma allinjati mal-oġettivi tal-Ftehim ta' Pariġi adottat taht il-Konvenzjoni Qafas tan-Nazzjonijiet Uniti dwar it-Tibdil fil-Klima, approvat mill-Unjoni fil-5 ta' Ottubru 2016* (il-“Ftehim ta' Pariġi”);

(b) huwa mibni skont l-istandards minimi stabbiliti fl-atti delegati msemija fl-Artikolu 19a(2); u

(c) l-attivitajiet relatati mal-assi sottostanti tiegħu ma jkunux ta' dannu sinifikanti għal objettivi ambjentali, soċjali u ta' governanza (ESG, environmental, social and governance) oħra.

(23c) "trajettorja tad-dekarbonizzazzjoni" tfisser trajettorja li tista' titkejjel, ibbażata fuq ix-xjenza u limitata fiż-żmien lejn l-allinjament mal-objettivi tal-Ftehim ta' Pariġi billi jitnaqqsu l-emissjonijiet tal-karbonju tal-Ambitu 1, 2 u 3 kif imsemmi fil-punt (1)(e) tal-Anness III.

* Deċiżjoni tal-Kunsill (UE) 2016/1841 tal-5 ta' Ottubru 2016 dwar il-konklużjoni, fisem l-Unjoni Ewropea, tal-Ftehim ta' Pariġi adottat skont il-Konvenzjoni Qafas tan-Nazzjonijiet Uniti dwar it-Tibdil fil-Klima (ĠU L 282, 19.10.2016, p. 1).”;

(2) l-Artikolu 13 huwa emendat kif ġej:

(a) il-paragrafu 1 huwa emendat kif ġej:

(i) jiżdied il-punt li ġej:

"(d) spjegazzjoni dwar kif l-elementi ewlenin tal-metodoloġija stabbilita fil-punt (a) jirriflettu fatturi ESG għal kull parametru referenzjarju jew familja ta' parametri referenzjarji bl-eċċezzjoni ta' parametri referenzjarji tar-rati tal-imghax u tal-kambju.”;

(ii) jizzied is-subparagrafu li ġej:

“L-amministraturi tal-parametri referenzjarji għandhom jikkonformaw mar-rekwiżit stabbilit fil-punt (d) tal-ewwel subparagrafu sat-30 ta' April 2020. ”;

(b) jiddaħhal il-paragrafu li ġej:

"2a. Il-Kummissjoni tingħata s-setgħa li tadotta atti delegati skont l-Artikolu 49 sabiex tissupplimenta dan ir-Regolament billi tistabbilixxi l-kontenut minimu tal-ispejgazzjoni msemmija fil-punt (d) tal-ewwel subparagrafu tal-paragrafu 1 ta' dan l-Artikolu, kif ukoll il-format standard li għandu jintuża.";

(3) fit-Titolu III, jiddaħhal il-Kapitolu li ġej:

"KAPITOLU 3a

Parametri Referenzjarji tat-Tranżizzjoni Klimatika tal-UE u Parametri Referenzjarji tal-UE allinjati mal-Ftehim ta' Pariġi

Artikolu 19a

Parametri Referenzjarji tat-Tranżizzjoni Klimatika tal-UE u Parametri Referenzjarji tal-UE allinjati mal-Ftehim ta' Pariġi

1. Ir-rekwiżiti stabbiliti fl-Anness III għandhom japplikaw għall-forniment ta', u għall-kontribuzzjoni għal, Parametri Referenzjarji tat-Tranżizzjoni Klimatika tal-UE u Parametri Referenzjarji tal-UE allinjati mal-Ftehim ta' Pariġi, flimkien mar-rekwiżiti tat-Titoli II, III u IV.

2. Il-Kummissjoni tingħata s-setgħa li tadotta atti delegati skont l-Artikolu 49 biex tissupplimenta dan ir-Regolament billi tistabbilixxi l-istandards minimi għal Parametri Referenzjarji tat-Tranzizzjoni Klimatika tal-UE u Parametri Referenzjarji tal-UE allinjati mal-Ftehim ta' Pariġi biex tispeċifika:
 - (a) il-kriterji għall-għażla tal-assi sottostanti, inkluż, fejn applikabbli, kwalunkwe kriterju sabiex jiġu esklużi assi;
 - (b) il-kriterji u l-metodu għall-ponderazzjoni tal-assi sottostanti fil-parametru referenzjarju;
 - (c) id-determinazzjoni tat-trajettorja tad-dekarbonizzazzjoni għal Parametri Referenzjarji tat-Tranzizzjoni Klimatika tal-UE.
3. L-amministraturi ta' parametri referenzjarji li jipprovdu Parametru Referenzjarju tat-Tranzizzjoni Klimatika tal-UE jew Parametru Referenzjarju tal-UE allinjat mal-Ftehim ta' Pariġi għandhom jikkonformaw ma' dan ir-Regolament sat-30 ta' April 2020.

Artikolu 19b

Rekwiziti għal Parametri Referenzjarji tat-Tranzizzjoni Klimatika tal-UE

L-amministraturi ta' Parametri Referenzjarji tat-Tranzizzjoni Klimatika tal-UE għandhom jagħzlu, jipponderaw jew jeskludu assi sottostanti mahruġa minn kumpanniji li jsegwu trajettorja tad-dekarbonizzazzjoni sal-31 ta' Diċembru 2022, skont ir-rekwiziti li ġejjin:

- (i) il-kumpaniji jiddivulgaw miri ta' tnaqqis tal-emissjonijiet tal-karbonju li jistgħu jitkejlu u li għandhom jintlaħqu f'qafas ta' żmien speċifiku;

- (ii) il-kumpaniji jiddivulgaw tnaqqis fl-emissjonijiet tal-karbonju li jkun diżaggregat sal-livell tas-sussidjarji operattivi rilevanti;
- (iii) il-kumpaniji jiddivulgaw informazzjoni annwali dwar il-progress li jkun sar biex daww il-miri jintlaħqu;
- (iv) l-attivitajiet relatati mal-assi sottostanti ma jkunux ta' dannu sinifikanti għal objettivi ESG oħra.

Article 19c

Esklużjonijiet għal Parametri Referenzjarji tal-UE allinjati mal-Ftehim ta' Pariġi

1. Il-Kummissjoni tingħata s-setgħa li tadotta atti delegati skont l-Artikolu 49 biex tissupplimenta dan ir-Regolament billi tidentifika, fir-rigward tal-Parametri Referenzjarji tal-UE allinjati mal-Ftehim ta' Pariġi, is-setturi li għandhom jiġu esklużi għaliex m'għandhomx miri ta' tnaqqis tal-emissjonijiet tal-karbonju li jistgħu jitkejlu u bi skadenzi speċifiċi li huma allinjati mal-objettivi tal-Ftehim ta' Pariġi. Il-Kummissjoni għandha tadotta dak l-att delegat sal-1 ta' Jannar 2021 u għandha taġġornah kull tliet snin.
2. Meta tfassal l-att delegat msemmi fil-paragrafu 1, il-Kummissjoni għandha tqis il-hidma tat-TEG.

Artikolu 19d

Sforz sabiex jiġu pprovdu Parametri Referenzjarji tat-Tranzizzjoni Klimatika tal-UE

Sal-1 ta' Jannar 2022, l-amministraturi li jinsabu fl-Unjoni u li jipprovdu parametri referenzjarji sinifikanti determinati abbażi tal-valur ta' assi sottostanti wieħed jew aktar għandhom jagħmlu hilitom biex jipprovdu, wieħed jew aktar, Parametri Referenzjarji tat-Tranzizzjoni Klimatika tal-UE.”;

- (4) fl-Artikolu 21(3), l-aħħar subparagrafu huwa sostitwit b'dan li ġej:

"Sa tmiem dak il-perjodu, l-awtorità kompetenti għandha tirrieżamina d-deċizzjoni tagħha li tobbliga lill-amministratur ikompli jipubblika l-parametru referenzjarju. L-awtorità kompetenti tista', meta jkun meħtieġ, testendi dak il-perjodu b'perjodu xieraq li ma jaqbiżx 12-il xahar. Il-perjodu massimu ta' amministrazzjoni obbligatorja m'għandux jeċċedi hames snin.”;

- (5) l-Artikolu 23 huwa emendat kif ġej:

- (a) fil-paragrafu (6), l-aħħar subparagrafu huwa sostitwit b'dan li ġej:

"Il-perjodu massimu ta' kontribuzzjoni obbligatorja taħt il-punti (a) u (b) tal-ewwel subparagrafu m'għandux jeċċedi hames snin.”;

(b) il-paragrafu (10) huwa sostitwit b'dan li ġej:

"10. Fil-każ li parametru referenzjarju ta' importanza kritika se jieqaf jigi fornit, kull kontributur taht supervizjoni għal dak il-parametru referenzjarju għandu jikkontribwixxi data tal-input għal perjodu ta' żmien iddeterminat mill-awtorità kompetenti, iżda li ma jaqbizx il-perjodu massimu ta' hames snin stabbilit fit-tieni subparagrafu tal-paragrafu 6.";

(6) fl-Artikolu 27, jiddaħħlu l-paragrafi li ġejjin:

"2a. Sat-30 ta' April 2020, għal kull wiehed mir-rekwiżiti msemmija fil-paragrafu 2, iddikjarazzjoni ta' parametru referenzjarju għandha tinkludi spjegazzjoni dwar kif il-fatturi ESG huma riflessi f'kull parametru referenzjarju jew familja ta' parametri referenzjarji pprovduti u ppubblikati. Għal dawk il-parametri referenzjarji jew familji ta' parametri referenzjarji li ma jfittxux jilhq u l-oġettivi ESG, għandu jkun biżżejjed għall-amministraturi tal-parametri referenzjarji li jiddikjaraw b'mod ċar, fid-dukjarazzjoni ta' parametru referenzjarju, li ma jfittxux jilhq tali oġettivi.

Fejn ebda Parametru Referenzjarju tat-Tranzizzjoni Klimatika tal-UE jew Parametru Referenzjarju tal-UE allinjat mal-Ftehim ta' Pariġi ma jkun disponibbli fil-portafoll ta' dak l-amministratur individwali ta' parametri referenzjarji, jew fejn l-amministratur individwali ta' parametri referenzjarji ma jkollu ebda parametru referenzjarju li jfittex jilhaq l-oġettivi ESG jew iqis l-oġettivi ESG, dan għandu jiġi ddikjarat fid-dikjarazzjonijiet tal-parametri referenzjarji tal-parametri referenzjarji kollha pprovduti minn dak l-amministratur. Għall-parametri referenzjarji sinifikanti ta' ishma u strumenti ta' dejn, kif ukoll għall-Parametri Referenzjarji tat-Tranzizzjoni Klimatika tal-UE u għall-Parametri Referenzjarji tal-UE allinjati mal-Ftehim ta' Pariġi, l-amministraturi tal-parametri referenzjarji għandhom jiddivulgaw fid-dikjarazzjonijiet ta' parametru referenzjarju tagħhom dettalji dwar jekk huwiex żgurat u, jekk ikun hekk, sa liema punt ikun żgurat livell ta' allinjament ġenerali mal-mira tat-tnaqqis tal-emissjonijiet tal-karbonju jew li jintlaħqu l-oġettivi tal-Ftehim ta' Pariġi, skont ir-regoli ta' divulgazzjoni għall-prodotti finanzjarji fl-Artikolu 9(3) tar-Regolament (UE) .../...tal-Parlament Ewropew u tal-Kunsill*⁺.

Sal-31 ta' Diċembru 2021, l-amministraturi tal-parametri referenzjarji għandhom, għal kull parametru referenzjarju jew, fejn applikabbli, għal kull familja ta' parametri referenzjarji, bl-eċċezzjoni tal-parametri referenzjarji tar-rati tal-imghax u tal-kambju, jinkludu, fid-dikjarazzjoni ta' parametru referenzjarju tagħhom spjegazzjoni kif il-metodologija tagħhom tkun allinjata mal-mira tat-tnaqqis tal-emissjonijiet tal-karbonju jew tilhaq l-oġettivi tal-Ftehim ta' Pariġi.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 87/2019 u dahhal in-numru, id-data, it-titolu u r-referenza tal-ĠU ta' dak ir-Regolament fin-nota f'qiegħ il-paġna.

- 2b. Il-Kummissjoni tingħata s-setgħa li tadotta atti delegati f'konformità mal-Artikolu 49 biex tissupplimenta dan ir-Regolament billi tispeċifika aktar l-informazzjoni li għandha tiġi pprovduta fid-dikjarazzjoni tal-parametru referenzjarju skont il-paragrafu 2a ta' dan l-Artikolu, kif ukoll il-format standard li għandu jintuża għar-referenzi għall-fatturi ESG bil-ħsieb li l-parteciċipanti tas-suq ikunu jistgħu jagħmlu għażliet tassew informati u li tkun żgurata l-fattibbiltà teknika tal-konformità ma' dak il-paragrafu.

* Regolament (UE) .../... tal-Parlament Ewropew u tal-Kunsill ta' ... dwar divulgazzjonijiet relatati mas-sostenibbiltà fis-settur tas-servizzi finanzjarji (ĠU ..., ..., p. ...).”;

(7) fl-Artikolu 42, l-ewwel subparagrafu tal-paragrafu 1 huwa sostitwit b'dan li ġej:

"1. Mingħajr preġudizzju għas-setgħat supervizorji tal-awtoritajiet kompetenti skont l-Artikolu 41, u d-dritt tal-Istati Membri li jipprevedu u jimponu sanzjonijiet kriminali, l-Istati Membri għandhom, b'konformità mal-liġi nazzjonali, jipprevedu li l-awtoritajiet kompetenti jkollhom is-setgħa li jimponu sanzjonijiet amministrattivi xierqa u miżuri amministrattivi oħra fir-rigward ta' mill-inqas il-ksur li ġej:

(a) kwalunkwe ksur tal-Artikoli 4, 5, 6, 7, 8, 9, 10, 11, 12, 13, 14, 15, 16, 19a, 19b, 19c, 21, 23, 24, 25, 26, 27, 28, 29 jew 34 fejn japplikaw; u

(b) kwalunkwe nuqqas ta' kooperazzjoni jew konformità f'investigazzjoni jew ma' spezzjoni jew talba koperta mill-Artikolu 41.”;

(8) l-Artikolu 49 huwa sostitwit b'dan li ġej:

“Artikolu 49

Eżerċizzju tad-delega

1. Is-setgħa ta' adozzjoni ta' atti delegati hija mogħtija lill-Kummissjoni sogġett għall-kondizzjonijiet stabbiliti f'dan l-Artikolu.
2. Is-setgħa ta' adozzjoni ta' atti delegati msemija fl-Artikoli 3(2), 13(2a), 19a(2), 19c(1), 20(6), 24(2), 27(2b), 33(7), 51(6) u 54(3) hija mogħtija lill-Kummissjoni għal perjodu ta' hames snin minn ... [id-data tad-dhul fis-seħħ ta' dan ir-Regolament emendatorju]. Il-Kummissjoni għandha tfassal rapport fir-rigward tad-delega ta' setgħa mhux iktar tard minn... [51 xahar wara d-data tad-dhul fis-seħħ ta' dan ir-Regolament emendatorju]. Id-delega ta' setgħa għandha tiġi estiża awtomatikament għal perjodi identiċi ta' żmien, hliet jekk il-Parlament Ewropew jew il-Kunsill joġġezzjona għal tali estensjoni mhux iktar tard minn tliet xhur qabel it-tmiem ta' kull perjodu.
3. Id-delegi ta' setgħa msemija fl-Artikoli 3(2), 13(2a), 19a(2), 19c(1), 20(6), 24(2), 27(2b), 33(7), 51(6) u 54(3) jistgħu jiġu revokati fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttemm id-delega ta' setgħa speċifikata f'dik id-deċiżjoni. Għandha ssir effettiva fil-jum wara l-pubblikazzjoni tad-deċiżjoni f'Il-Ġurnal Uffiċjali tal-Unjoni Ewropea jew f'data aktar tard speċifikata fiha. M'għandhiex taffettwa l-validità ta' kwalunkwe att delegat li jkun diġà fis-seħħ.

4. Qabel ma tadotta att delegat, il-Kummissjoni għandha tikkonsulta esperti nnominati minn kull Stat Membru skont il-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet.
5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat adottat skont l-Artikoli 3(2), 13(2a), 19a(2), 19c(1), 20(6), 24(2), 27(2b), 33(7), 51(6) jew 54(3) għandu jidhol fis-seħh biss jekk ma tiġix espressa oġġezzjoni mill-Parlament Ewropew jew mill-Kunsill fi żmien tliet xhur min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se jrin joġġezzjonaw. Dak il-perjodu għandu jiġi estiż bi tliet xhur fuq inizjattiva tal-Parlament Ewropew jew tal-Kunsill.";

(9) l-Artikolu 51 huwa emendat kif ġej:

(a) jiddaħħlu l-paragrafi li ġejjin:

"4a. Fornitur tal-indiċi jista' jibqa' jipprovdi parametru referenzjarju eżistenti li ġie rikonoxxut bħala parametru referenzjarju ta' importanza kritika permezz ta' att ta' implimentazzjoni adottat mill-Kummissjoni skont l-Artikolu 20 sal-31 ta' Diċembru 2021 jew, fejn il-fornitur tal-indiċi jressaq applikazzjoni għal awtorizzazzjoni skont il-paragrafu 1, sakemm tali awtorizzazzjoni ma tiġix rifjutata u sa meta tiġi rifjutata.

4b. Parametru referenzjarju eżistenti li gie rikonoxxut bħala parametru referenzjarju ta' importanza kritika permezz ta' att ta' implimentazzjoni adottat mill-Kummissjoni skont l-Artikolu 20 jista' jintuża għal strumenti finanzjarji eżistenti u godda, għal kuntratti finanzjarji, jew għall-kejl tal-prestazzjoni ta' fond ta' investiment sal-31 ta' Diċembru 2021 jew, fejn il-fornitur tal-indiċi jressaq applikazzjoni għal awtorizzazzjoni skont il-paragrafu 1, sakemm tali awtorizzazzjoni ma tigix rifjutata u sa meta tigi rifjutata.";

(b) il-paragrafu 5 huwa sostitwit b'dan li ġej:

"5. Sakemm il-Kummissjoni ma tkunx adottat deċiżjoni ta' ekwivalenza kif imsemmi fl-Artikolu 30(2) jew (3) jew sakemm amministratur ma jkunx gie rikonoxxut skont l-Artikolu 32, jew parametru referenzjarju ma jkunx gie approvat skont l-Artikolu 33, l-użu fl-Unjoni minn entitajiet taħt superviżjoni ta' parametru referenzjarju pprovdut minn amministratur li jinsab f'pajjiż terz fejn il-parametru referenzjarju diġà jintuża fl-Unjoni bħala referenza għal strumenti finanzjarji u kuntratti finanzjarji, jew għall-kejl tal-prestazzjoni ta' fond ta' investiment, għandu jigi permess biss għal tali strumenti finanzjarji u kuntratti finanzjarji u għall-kejl tal-prestazzjoni ta' fond ta' investiment li diġà jirreferenzjaw il-parametru referenzjarju fl-Unjoni fi, jew li jżidu referenza għal tali parametru referenzjarju qabel, il-31 ta' Diċembru 2021.";

(10) fl-Artikolu 54 jizdiedu l-paragrafi li ġejjin:

- “4. Sal-31 ta' Diċembru 2022, il-Kummissjoni għandha tirrieżamina l-istandards minimi għal Parametri Referenzjarji tat-Tranżizzjoni Klimatika tal-UE u għal Parametri Referenzjarji tal-UE allinjati mal-Ftehim ta' Pariġi sabiex tiżgura li l-għażla tal-assi sottostanti tkun koerenti ma' investimenti ambjentalment sostenibbli kif definiti f'qafas għall-Unjoni kollha.
5. Qabel il-31 ta' Diċembru 2022, il-Kummissjoni għandha tippreżenta rapport lill-Parlament Ewropew u lill-Kunsill dwar l-impatt ta' dan ir-Regolament u l-fattibbiltà ta' "parametru referenzjarju ESG", b'kont meħud tan-natura li qed tevolvi tal-indikaturi tas-sostenibbiltà u l-metodi użati biex dawn jitkejlu. Dak ir-rapport, meta jkun xieraq, għandu jkun akkumpanjat bi proposta leġislattiva.
6. Sal-1 ta' April 2020, il-Kummissjoni għandha tippreżenta rapport lill-Parlament Ewropew u lill-Kunsill dwar l-impatt ta' dan ir-Regolament fuq l-operat ta' parametri referenzjarji ta' pajjiżi terzi fl-Unjoni, inkluż dwar ir-rikors minn amministraturi ta' parametri referenzjarji ta' pajjiżi terzi għall-approvazzjoni, ir-rikonoxximent jew l-ekwivalenza, u dwar in-nuqqasijiet potenzjali tal-qafas kurrenti. Dak ir-rapport għandu janalizza l-konsegwenzi tal-applikazzjoni tal-paragrafi 4a, 4b u 4c tal-Artikolu 51 għall-amministraturi ta' parametri referenzjarji tal-Unjoni u ta' pajjiżi terzi, anke f'termini ta' kundizzjonijiet ekwi. Dak ir-rapport għandu jivvaluta b'mod partikolari jekk hemmx bżonn li dan ir-Regolament jiġi emendat, u għandu jiġi akkumpanjat bi proposta leġislattiva, jekk ikun xieraq.”;

(11) l-Annessi huma emendati skont l-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fil-jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi...,

Għall-Parlament Ewropew
Il-President

Għall-Kunsill
Il-President

ANNEX

Jiżdied l-Anness li ġej:

"ANNEX III

Parametri Referenzjarji tat-Tranżizzjoni Klimatika tal-UE u Parametri Referenzjarji tal-UE allinjati
mal-Ftehim ta' Pariġi

Metodoloġija għal Parametri Referenzjarji tat-Tranżizzjoni Klimatika tal-UE

- (1) L-amministratur ta' Parametru Referenzjarju tat-Tranżizzjoni Klimatika tal-UE għandu jifformalizza, jiddokumenta u jippubblika kwalunkwe metodoloġija użata għall-kalkolu tal-parametru referenzjarju, u jagħti l-informazzjoni li ġejja, filwaqt li jiżgura l-kunfidenzjalità u l-protezzjoni ta' konossenza u ta' informazzjoni kummerċjali kunfidenzjali (sigrieti kummerċjali) kif definiti fid-Direttiva (UE) 2016/943 tal-Parlament Ewropew u tal-Kunsill¹:
- (a) il-lista tal-kostitwenti ewlenin tal-parametru referenzjarju;
 - (b) il-kriterji u l-metodi kollha, inklużi l-fatturi ta' għażla u ta' ponderazzjoni, il-metrika u l-indikaturi użati fil-metodoloġija tal-parametru referenzjarju;
 - (c) il-kriterji applikati biex jiġu esklużi assi jew kumpaniji li jkunu assoċjati ma' livell ta' marka tal-karbonju jew livell ta' riżervi ta' fjuwils fossili li jkunu inkompatibbli mal-inkluzjoni fil-parametru referenzjarju;

¹ Direttiva (UE) 2016/943 tal-Parlament Ewropew u tal-Kunsill tat-8 ta' Ġunju 2016 dwar il-protezzjoni ta' konossenza u ta' informazzjoni kummerċjali kunfidenzjali (sigrieti kummerċjali) kontra l-ksib, l-użu u l-iżvelar illegali tagħhom (ĠU L 157, 15.6.2016, p. 1).

- (d) il-kriterji għad-determinazzjoni tat-trajettorja tad-dekarbonizzazzjoni;
- (e) it-tip u s-sors ta' data użati għad-determinazzjoni tat-trajettorja tad-dekarbonizzazzjoni għal:
 - (i) emissjonijiet tal-karbonju taht l-Ambitu 1, jiġifieri emissjonijiet iġġenerati minn sorsi li huma kkontrollati mill-kumpanija li toħroġ l-assi sottostanti;
 - (ii) emissjonijiet tal-karbonju taht l-Ambitu 2, jiġifieri emissjonijiet mill-konsum ta' xiri ta' elettriku, fwar, jew sorsi oħra ta' enerġija ġġenerata upstream mill-kumpanija li toħroġ l-assi sottostanti;
 - (iii) emissjonijiet tal-karbonju taht l-Ambitu 3, jiġifieri emissjonijiet indiretti kollha li mhumex koperti mill-punti (i) u (ii) li jseħħu fil-katina tal-valur tal-kumpanija li tirrapporta, inklużi kemm l-emissjonijiet upstream kif ukoll dawk downstream, b'mod partikolari għal setturi b'impatt kbir fuq it-tibdil fil-klima u l-mitigazzjoni tiegħu;
 - (iv) jekk id-data tużax il-metodi tal-Impronta Ambjentali tal-Prodotti u tal-Organizzazzjonijiet kif definit fil-punti (a) u (b) tal-punt 2 tar-Rakkomandazzjoni tal-Kummissjoni 2013/179/UE jew standards globali bħal dawk tat-Taskforce dwar Divulgazzjonijiet Finanzjarji relatati mal-Klima tal-Bord għall-Istabbiltà Finanzjarja;

(f) it-total tal-emissjonijiet tal-karbonju tal-portafoll ta' indiċi;

Fejn indiċi prinċipali jintuża għat-tiswir ta' Parametru Referenzjarju tat-Tranżizzjoni Klimatika tal-UE, it-tracking error bejn il-Parametru Referenzjarju tat-Tranżizzjoni Klimatika tal-UE u l-indiċi prinċipali għandu jiġi ddivulgat.

Fejn indiċi prinċipali jintuża għat-tiswir ta' Parametru Referenzjarju tat-Tranżizzjoni Klimatika tal-UE, il-proporzjon bejn il-valur tas-suq tat-titoli li jkunu fil-Parametru Referenzjarju tat-Tranżizzjoni Klimatika tal-UE u l-valur tas-suq tat-titoli fl-indiċi prinċipali għandu jiġi ddivulgat.

Metodologija għal Parametri Referenzjarji tal-UE allinjati mal-Ftehim ta' Pariġi

- (2) Minbarra l-punti (1)(a), 1(b) u 1(c), l-amministratur ta' Parametru Referenzjarju tal-UE allinjat mal-Ftehim ta' Pariġi għandu jispeċifika l-formula jew il-kalkolu li jintużaw biex jiġi ddeterminat jekk l-emissjonijiet humiex allinjati mal-oġettivi tal-Ftehim ta' Pariġi, filwaqt li jiġu żgurati l-kunfidenzjalità u l-protezzjoni ta' konossenza u ta' informazzjoni kummerċjali kunfidenzjali (sigrieti kummerċjali) kif definiti fid-Direttiva (UE) 2016/943.

Bidliet fil-metodologija

- (3) L-amministraturi ta' Parametri Referenzjarji tat-Tranżizzjoni Klimatika tal-UE u Parametri Referenzjarji tal-UE allinjati mal-Ftehim ta' Pariġi għandhom jadottaw proċeduri sabiex jintroduċu bidliet fil-metodologija tagħhom. Huma għandhom jippubblikaw dawk il-proċeduri, u għandhom jippubblikaw kwalunkwe bidla proposta għall-metodologija tagħhom u r-raġunament għal dawk il-bidliet. Dawk il-proċeduri għandhom ikunu konsistenti mal-ghan prevalenti li l-kalkoli tal-parametri referenzjarji jkunu konsistenti mal-punti (23a) u (23b) tal-Artikolu 3(1). Dawk il-proċeduri għandhom jipprevedu:
- (a) avviz bil-quddiem f'perjodu ta' zmien ċar li jagħti lill-utenti tal-parametri referenzjarji opportunità biżżejjed biex janalizzaw u jikkummentaw dwar l-impatt ta' tali bidliet proposti, filwaqt li jitqiesu ċ-ċirkostanzi kumplessivi tal-kalkolu tal-amministratur;
 - (b) il-possibbiltà għall-utenti tal-parametri referenzjarji li jikkummentaw dwar dawk il-bidliet u għall-amministraturi biex iwieġbu għal dawk il-kummenti, u għandhom jagħmlu dawk il-kummenti aċċessibbli wara kull perjodu speċifiku ta' konsultazzjoni, hlief jekk il-kummentatur ikun talab il-kunfidenzjalità.
- (4) L-amministraturi ta' Parametri Referenzjarji tat-Tranżizzjoni Klimatika tal-UE u Parametri Referenzjarji tal-UE allinjati mal-Ftehim ta' Pariġi għandhom jeżaminaw regolarment il-metodologiji tagħhom tal-anqas fuq bażi annwali biex jiżguraw li l-parametri referenzjarji tagħhom jirriflettu b'mod affidabbli l-oġettivi ddikjarati, u għandu jkollhom proċess fis-seħh li jikkunsidra l-opinjoni tal-utenti rilevanti kollha."
-